निबंधन संख्या पी 0 टी0-40 


सत्यमेव जयते 


बिहार 

गजट 


असाधारण अंक 
बिहार सरकार 

द्वारा प्रकाशित 


17 पौष 1936 ( AO ) 
पटना, 

बुधवार , 7 जनवरी 2015 


( सं ० पटना 23 ) 


जल संसाधन विभाग 


अधिसूचना 

22 अक्तूबर 2014 
सं 0 22 / नि सि o( पट 0) -03-12 / 2012 / 1556 — श्री उपेन्द्र प्रसाद चौधरी, तत्कालीन अवर प्रमण्डल 
पदाधिकारी, नौबतपुर सम्प्रति निलंबित जब ( 26.06.01 से 27.07.04 तक ) अवर प्रमंडल पदाधिकारी, नौबतपुर के पद पर 
पदस्थापित थे तब उनके विरूद्ध जल संसाधन विभाग की बहुमूल्य सरकारी जमीन का फर्जी दस्तावेज तैयार कर 
सरकारी जमीन के अतिक्रमण करने में एवं उक्त जमीन पर बहुमंजिली इमारत निर्माण करने में अन्तर्लिप्त रहने , फर्जी 
दस्तावेज को सच्ची प्रतिलिपि मानकर उक्त जमीन की वर्ष 2002-03 से 03-04 तक रसीद काटने के प्रथम दृष्टया 
प्रमाणित आरोपो के लिए विभागीय अधिसूचना संख्या 1110 दिनांक 11.10.2012 द्वारा उनके निलंबित करते हुए विभागीय 
संकल्प 13 दिनांक 07.01.2013 द्वारा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम 
17 के तहत विभागीय कार्यवाही चलायी गयी । 

संचालन पदाधिकरी से प्राप्त जॉच प्रतिवेदन की समीक्षा सरकार के स्तर पर की गयी । कि संचालन 
पदाधिकारी द्वारा आरोप प्रमाणित नहीं पाया गया । परन्तु मामले की विभागीय समीक्षा में पाया गया कि जिस अतिक्रमित 
भूमि की लीज की रसीद उनके द्वारा काटा गया है वह सही लीज है अथवा नहीं इसकी जानकारी प्राप्त नहीं की गई, 
जबकि वर्तमान में तथाकथित लीज डीड के अवलोकन से स्पष्ट है कि इस पर किसी सक्षम पदाधिकारी का हस्ताक्षर 
नहीं है । दस्तावेज में वर्ष का उल्लेख नहीं किया गया है, फिर भी उनके द्वारा फर्जी दस्तावेज को सच्ची प्रतिलिपि के 
रूप में ग्राह्य करते हुए रसीद काटी गयी: 

वर्णित स्थिति में उनके द्वारा बिना किसी छान - बीन के और बिना अपने उच्चाधिकारीयों के आदेश प्राप्त किये 
रसीद काटने एवं अपनी स्वार्थ सिद्धि को पूर्ण करने का आरोप प्रमाणित पाया गया । 

वर्णित स्थिति में समीक्षोपरान्त विभागीय पत्रांक 103 दिनांक 20.1.14 द्वारा जॉच प्रतिवेदन से निम्नाकित 
असहमति के विन्दु पर द्वितीय कारण पृच्छा किया गया: 

विभागीय भूखण्ड के लीज को प्रमाणिकता की बिना जॉच किये ही आपके द्वारा लीज रेन्ट की वसूली की गई 
जबकि लीज कागजात फर्जी थे अतएव विभागीय बहुमूल्य भूखण्ड का बिना किसी प्रमाण के आधार पर गलत ढंग से 
रेन्ट रसीद निर्गत कर विभाग को भूखण्ड से बेदखल करने की साजिश में आपकी संलिप्तता प्रमाणित होती है 

श्री चौधरी द्वारा समर्पित द्वितीय कारण पृच्छा की समीक्षा विभाग द्वारा की गई । पाया गया कि श्री चौधरी द्वारा 
अपने द्वितीय कारण पृच्छा के जबाव में कहा गया है कि श्री पी 0 आर0 गुहा, तत्कालीन कार्यपालक अभियन्ता, डिहरी 
प्रमण्डल , डिहरी के द्वारा दिनांक 3.3.47 को Home Street Land के लिए कैडेस्टल सर्वे 118 का 24 डी 0 भूखण्ड 

बिहार गजट ( असाधारण ), 7 जनवरी 2015 
मोहिउद्वीन खा पिता स्व 0 गुलाब खा , करबिगहिया, पटना के नाम पर वर्ष 1943-46 से 1946-49 के लीज पर दी गई । 
इस लीज डीड में अंकित लीज रेन्ट के आधार पर वर्ष 1943 से ही मनी रसीद निर्गत किया जाता रहा है । इससे 
साबित हो जाता है कि लीज कागजात फर्जी नहीं थे । रेन्ट का मनी रसीद निर्गत कर विभाग का स्वामित्व इस भूखण्ड 
पर बरकरार रखा गया । 

समीक्षा में पाया गया कि श्री चौधरी द्वारा अपने द्वितीय कारण पृच्छा में स्वयं स्वीकार किया गया है कि 
तथाकथित लीज को समाप्त करने के लिए कार्यपालक अभियन्ता द्वारा वर्ष 2012-13 में वाद दायर किया गया था । 
उल्लेखनीय है कि सरकार द्वारा इस भूमि का लीज पर दिये जाने की कोइ न तो अनुमति दी गई और न ही स्वीकृति 
दिया गया था । इससे स्पष्ट है कि श्री चौधरी द्वारा अपने द्वितीय कारण पृच्छा के जवाब में कोई नया तथ्य प्रस्तुत नहीं 
किया गया है । इसलिए उक्त अवैध कार्य में इनकी संलिप्ता की पुष्टि होती है । समीक्षोपरान्त श्री चौधरी के विरूद्व 
उपरोक्त आरोप प्रमाणित पाया गया । वर्णित स्थिति में उन्हें निलंबन से मुक्त करते हुए प्रमाणित आरोपों के लिए सरकार 
द्वारा उन्हें निम्न दण्ड देने का निर्णय लिया गया : 

1. कालमान वेतन के दो वेतन प्रक्रम से नीचे सदैव के लिए अवनति । 

2. निलंबन अवधि की सेवा का निरूपण एवं वेतनभत्ता के संबंध में बिहार सरकारी सेवक (वर्गीकरण नियंत्रण 
एवं अपील) नियमावली 2005 के नियम 11 (5) के तहत नोटिस निर्गत किये जाने एवं नोटिस के आलोक में प्राप्त 
अभ्यावेदन के समीक्षोपरान्त निर्णय लिया जायेगा । 

उपरोक्त वर्णित स्थिति में श्री उपेन्द्र प्रसाद चौधरी, तत्कालीन अवर प्रमण्डल पदाधिकारी, नौबतपुर सम्प्रति 
निलंबित को तत्काल प्रभाव से निलंबन से मुक्त करते हुए निम्न दण्ड दिया एवं संसूचित किया जाता है: 

1. कालमान वेतन के दो वेतन प्रक्रम से नीचे सदैव के लिए अवनति । 

2. निलंबन अवधि की सेवा का निरूपण एवं वेतनभत्ता के संबंध में बिहार सरकारी सेवक (वर्गीकरण नियंत्रण 
एवं अपील) नियमावली 2005 के नियम 11 (5) के तहत नोटिस निर्गत किये जाने एवं नोटिस के आलोक में प्राप्त 
अभ्यावेदन के समीक्षोपरान्त निर्णय लिया जायेगा । 

बिहार - राज्यपाल के आदेश से, 

सतीश चन्द्र झा , 
सरकार के अपर सचिव । 

